

«Төрки әдәбият» сериясе

Отар СОЛТАНОВ



 ТАТАРСТАН КИТАП НӘШРИЯТЫ

Султанов Омар

**Йолдызлы төннәр
= Звездные ночи**

«Татарское книжное издательство»

Омар С.

Йолдызлы төннәр = Звездные ночи / С. Омар — «Татарское книжное издательство»,

ISBN 978-529-802982-7

«Тәрки әдәбият» сериясеннән дөнья күргән беренче китапта совет һәм төрки әдәбият классигы, Кыргызстан Республикасының халык шагыйре Омор Солтановның төрле елларда язылган шигырьләре татар теленә тәржемәдә тәкъдим ителә.

ISBN 978-529-802982-7

© Омар С.

© Татарское книжное издательство

Содержание

Төркилеккә кайту	6
Тау көннәре	9
Ватан	9
Теләк	10
Китапка	11
«Нарасый чая кызлардай...»	12
«Очар-китәр шушы көнге сәгатьләр...»	13
Тау көннәре	14
Бурычлымын	15
Акыннарб	16
Ятимлек	17
«Кышлагым, балаң идем, бәбкән идем...»	18
Сагынып килдем күлемә	19
Онытмадым	20
Күп көттем	21
Кыргыз солдатаның жыры	22
Күл вальсы	23
«Төн...»	24
Егерме биш яшь	25
Яз	26
Конец ознакомительного фрагмента.	27

Омар Солтанов

Йолдызлы төннәр. Шигырьләр



Төркилеккә кайту

Төрки халыкларның тамырлары – мәдәниятләре, әдәбиятлары, горейф-гадәтләре, телләре – ахыр чиктә тарихлары бер чышмә башына барып тоташа. Аллага шөкер, соңгы унбиш-егерме елда без моның асылына төшендек һәм янадан бер-беребезгә кайта, туганнарча якын итеп аралаша башладык. Телләребездә шактый гына аермалыклар сизелсә дә, төркилек барыбер өстен чыга, шуңа аңлашу, үзара аралашу жиңел бирелә, телләребезнең байлыгын ача гына.

Төрки халыкларның берләшүен бүгенге көндә Төркия башкаласы Анкара шәһәрәндә урнашкан Төрөксой – төрки халыкларның мәдәният өлкәсендә хезмәттәшлеге буенча халыкара оешмасы тәэмин итә һәм ныгыта. Азәрбайжан, Казахстан, Кыргызстан, Төркия, Төркмәнстан һәм Үзбәкстан әлеге оешманың эгъзалары булса, Төньяк Кипрның Төрөк Республикасы, Молдавия составындагы Гагауз жире автоном территорияль берәмлеге, Россия Федерациясенә кергән Алтай, Башкортстан, Саха (Якут), Татарстан, Тува, Хакас республикалары күзәтүче дөүләтләр булып саналалар. Төрөксой оештырган һәм инде матур гадәткә кереп киткән чаралар даими рәвештә төрки халыкларны үзенә туплап торалар.

Кардәшлек жепләре ныгыган дәвердә Татарстан Республикасының бер гасырлык тарихы булган Татарстан китап нәшрияты да яңа гасыр төрки бердәмлеге барышыннан читтә кала алмый. Дөрес, XIX гасыр – XX йөз башында төрки телләрдәге беренче китаплар татар наһирләре ярдәме белән Казанда дөнья күргән, чөнки ул чорда Казан шәһәре кардәш халыклар өчен рухи башкала ролен үтәгән. Татар телендәге басмалар Идел буенда гына түгел, Уралда, Кавказда һәм Урта Азиядә яшәүче кардәш халыклар арасында да киң таралыш алган. Совет чорында исә Татарстан китап нәшрияты бастырган татар китаплары башка төрки халыкларга да хезмәт итүен дәвам иткән.

2015 елдан ачылган өр-яңа «Төрки әдәбият» сериясе татарлар һәм кардәш халыклар арасындагы рухи элементләргә тагын да ныгытыр дип ышанып каласы килә. Безнең максат – төрки дөньяда киң мәгълүм булган, танылган каләм ияләренең әсәрләрен татар теленә тәржемә итү, китап итеп бастыру, аларны татар укучысына житкерү. Сүз һәм хат белән аралашу да кирәк, ләкин китап белән аралашу – иң үтемлесе һәм нәтижәлесе.

«Төрки әдәбият» сериясеннән дөнья күргән беренче китап совет һәм төрки әдәбиятлар классигы, Кыргызстан Республикасының ил акыны¹, прозаик, тәржемәче, күренекле жәмәгать эшлеклесе Омор Солтан улы Солтановның шигырьләрен үз эченә ала. Омор ага – Кыргызстанда бик тә абруйлы шәхес, чын аксакал әдип. Аның дистәләрчә китабы, күптомлыклары кыргыз, рус телләрендә дөнья күргән. Аерым әсәрләре англиз, алман, испан, поляк, венгр, монгол һ. б. телләргә тәржемә ителгән. 2015 ел әдипнең 80 яше уңаеннан төрки телле дөүләтләр арасында Омор Солтанов елы дип тә игълан ителде.

Омор Солтанов әсәрләренә, традицион төрки шигырь калыбын һәм фикер эзлеклелеген саклаган хәлдә, яңалыкка – европа шигъриятенә омтылу хас. Бер шигырьләрендә төркилек ярылып ятса, икенчеләрендә ирекле өслүб хөкөм сөрә:

Мин дөньяны синең белән таныдым,
Синнән алдым акылымның ярымын.
Тормышымда кыйммәт күреп барыннан,
Иң кадерле бүләк итеп алырмын.

(«Кутанка»)

¹ Кыргызстан Республикасының халык шагыйре.

...Кавказда, кояшның ялгыз баласына охшап,
Ап-ак-ак Эльбрус ята.
Эльбрусны кар каплаган.
Нинди матур ап-ак Эльбрус!
...Ятамын палатада,
жәймәләр ак.
Өметем Эльбрустагы кардан аграк.

(«Доктор белән сөйләшү»)

Омор Солтанов шигырьләрендә кыргыз халкы, аның гореф-гадәтләре, ышану-инанулары алгы планга чыга. Туган жире, ватаны, туган авылы Тосор, атаклы Ыссык күл, данлыклы Ала-тау, кыргызларның милли каһарманы Манас², әсәрдән әсәргә күчеп, яңа яктан ачыла, тулылана, укучыны шул серле даирәгә алып керә, төрки тамырларны тоярга, аларга кагылып карарга мөмкинлек бирә.

Шагыйрь туган жире өчен жанын бирергә әзер:

О, туган жир!
Йөрәк белән каплармын дошманыңны.
Мин дөньяда бәхетләрнең барлык төрен табармын,
Син юк булсаң, көл булырмын,
тапмый ялгыз ташыңны.

(«О, туган жир!..»)

Читтә йөргәндә, ул жанына сеңгән тауларын һәм анда үткәргән кадерле көннәрен, яшәеш һәм илһам чыганагы булган күлен сагына:

Хәтеремә Ыссык күлем сеңеп калды,
Сулыш биреп, сагынганда сагыш булып.
Мондагыдай акбүз аттай таулар бармы?!
Аккошлар күл өсләрендә оча кунып.

(«Ыссык күл»)

Яшьли ятим калу да аның ижатыннан читтә кала алмый, үстергән, тәрбияләгән кыргыз жире каршында ул үзен бурычлы тоя:

Кыргыз жире минем өчен тырышты,
Мин аңа түләп бетермәс бурычлы.

(«Бурычлымын»)

Европага сәяхәте, бигрәк тә Париж шәһәре, биек һәм мәгърур таулар арасында үскән Омор Солтановка көчле йогынты ясыя. Париж белән бәйлә шигырьләре – «Уйнады колагында тулпарларның», «Пер-Лашез зиратындагы диалог», «Сена», «Мадам-Париж», «Кристина» һ. б. лар – югары кимәлдә язылганнар.

Мәхәббәт шигърияте Омор Солтанов ижатында аерым урын алып тора. Сөйгән яры өчен ул Ала-тауларны да күтәрергә әзер, кулына богау салып, төпкелләргә өстерәсәләр дә, ул сөйгәнә янына килергә көч табачак.

² Манас – кыргызларның иң зур дастаны һәм әсәрнең төп каһарманы. «Манас», дөньядагы иң озын дастан буларак, Гиннесс рекордлары китабына һәм ЮНЕСКОның кешелекнең материал булмаган мәдәни мирасы шедевралары исемлегенә кертелгән.

Әсәрләрендәгә көтү һәм аерылу сагышы да хисләр өөрмәсенә бөтереп алып кереп китә дә ахырда күнелдә матур һәм гамьле хатирә булып балкып кала:

Син андасың, мин мондамын – аерым,
Кичә тулып, бүген кабат түгелдек.
Ышанмыйча басып калдым югалып,
Бергә көннәр матур төштәй күренеп.

(«Күзен ачты гөлбакчада сириннәр»)

Жыентыктагы шигырьләр турыдан-туры кыргыз теленнән тәржемә ителде, шуңа күрә һәркем Омар ага ижатының олылыгын, тәмен, куәтен бар тулылыгы белән сизә һәм тоя ала.

Бу китап белән татар укучысы өр-яңа шагыйрь ачачак, атаклы «ил акыны»ның әсәрләренә сокланып, аларны йөрәк түренә үк салып-саклап куячак дип уйлыйм.

Төркиләрнең тарихы тирән, шуңа безгә кыргыз, казах, үзбәк, төрек, азәрбайжан, төрк-мән һәм башка кардәш әдәбиятлар аша төркилеккә кайтасы да әле кайтасы. Сәфәрәбез уң, юлыбыз хәерле булсын!

Ленар Шәех

Тау көннәре

Ленар Шәех тәрҗемәләре

Ватан

И ватаным, сөю түккән анам да син,
Фанилыкны якын иткән атам дисәм?
И ватаным, тәрбияләп, кеше иттең,
Синең жылы куеныңнан сөю көтәм.

Айлар үтеп, мизгел елга киткән саен
Төшенеп киләм ватанымның асылына.
Туганнан ук ак-караны таныткан син,
Түзә алмыйм күңелемнең ярсуына.

Ватанымны мин дә сөям, син тагы сөй,
Чөнки ул минем дә өем, синең дә өй.
Кирәк булса, зур горурлык хисе белән
Йөрөгәнне Данко кебек яндыр һәм көй.

Көннәр үтеп, заман алга барган саен
Төшенеп киләм ватанымның мәгънәсенә.
Керем юып, кендек каным тамган жир син,
Шуңа газиз илемнең һәр бәндәсенә.

Теләк

Гомер юлы озак түгел, тукталыр,
Комга тамган тамчы кебек юк булыр.
Әгәр синең эзең калса артыңда,
Горур исмең киләчәккә омтылыр.

Күлгә төшкән алтын мәржән шикелле,
Күк йөзөндә күзен кыса йолдызлар.
Мин дә шулай: төшөп гасыр төбенә,
Йолдыздай күз кысып торырлыгым бар.

Китапка

Мин дөнъяны синең белән таныдым,
Синнән алдым акылымның ярымын.
Тормышымда кыйммәт күреп барыннан,
Иң кадерле бүләк итеп алырмын.

Бу тормышны синең белән белгәнмен,
Синең аша ак, караны аердым.
Кью, дэртле йөрәгемә тын биреп,
Бэхет көткән иртгәгемә бар, диден.

Акылыннан өлеш биргән якыным,
Әйткәнеңә жан дустымдай инандым.
Табалмасаң,
яхшы китап күрсәтер
Язмыш, бэхет кай тарафта булганын.

«Нарасый чая кызлардай...»

Нарасый чая кызлардай
Яз көне гөлләр ясана.
Күнелсез булыр яшәеш,
Тормышта хезмәт булмаса.

Көләч күз – яшьлек булмаса,
Танылу алмас сылулар.
Килмәс иде гөлле заман³,
Булмаса әгәр олылар.

Гомернең йомгагын сүтеп,
Мизгелләр ага тиз сызып.
Укы, хозурлан, хезмәт кыл,
Тормышның юлы бик кызык!

³ Гөлле заман – яхшы заман мәгънәсендә.

«Очар-китәр шушы көнге сәгатьләр...»

Очар-китәр шушы көнге сәгатьләр,
Онытылып мин сөйләгән вәгазьләр.
Тормышымнан ниләр күрөп, ни белдем?.. –
Әйтер шуны каләм тигән кәгазьләр.

Тау көннәре

Минем жаным
шатлыгым
Уртаклашкан тау белән.
Мал көтүче кыргызга
Уңыш бирә тау, дигән.

Хафалансам, ял алам –
Минем көнем тау белән.
Йөрсәң дәртен югалтып,
Тән саулыгы – тау, дигән.

Кендек каным тамган жир –
Ала-тауның арасы.
Тауларда тудым, үстем,
Мин – тау халкы баласы.

Әлсерәпләр бер йотсаң,
Кымыз кебек һавасы.
Серләр белән уралган
Тау сурәтен карачы!

Тау башыннан бик салмак
Чыгып килә ак ай да... –
Күреп тә күнел туймас
Шул тау көннәре кайда?

Бурычлымын

Фрунзедан⁴ Тосорыма⁵ килгәндә
Дулкынланам сүз табалмый сөйләргә.

Тосорымнан Фрунзема барганда
Куанамын сүз табалмый бар жанга.

Мин Тосорда балалыгым үткәрдем,
Бәхет сузды жан түремә үткән көн.

Фрунзе миңа белем сөтен имезде,
Гыйлем данын иңнәремә кигезде.

Кыргыз жире минем өчен тырышты,
Мин ана түләп бетермәс бурычлы.

⁴ Фрунзе – 1926–1991 елларда Бишкәк шәһәренең исеме.

⁵ Тосор – шагыйрьнең туган авылы.

Акыннар⁶

«Акыннарга авырмы?
Жанга гел сагыш түшөп,
Һәрвакыт уйлап йөрөп,
Калырлармы аз яшәп?»

Ялгышасың, жан дустым,
Авырмасын күңелен.
Акыннар озак яши,
Жырга салып гомерен.

⁶ Акын (кырг.) – шагыйрь.

Ятимлек

Ятим калдым, мин ялгыз гаепсезмен,
Жиңү килгәч, әнилегә тинләштем.
Укып үстем, алып мәктәп белемен,
Китеп барды акыл сорар киңәшчем.

Ятиммен дип, гаепләмим берәүне,
Яхшылардан сүзләр оттым какмаучы.
Арасында дуамаллар булмаса,
Халык икән ятимнәрне яклаучы.

...Ләкин чыны: ятим калу бик авыр,
Китсен, китсен, ул чагымны оныттым.
Мине микән иркәләп ул үстерде,
Шунлыктан тау сусавыдай тоныкмын.

«Кышлагым, балаң идем, бәбкәң идем...»

Кышлагым, балаң идем, бәбкәң идем,
Син үстән, мин дә алга гел омтылган.
Күрмәсәм, күңел йомшап сагындырган
Йә минем атам булган, анам булган.

Мин, йөрөп, күпме көннәр үткәргәнмен,
Йолдызлы төннәрне дә күп күргәнмен.
Сузыла күз алдымда сурәт булып
Синдә уйнаган вакыт үткәндөгә.

Сагынып килдем күлемә

Сөйгәнемне сагынгандай
Сагынып килеп күлемне,
Ярына басып, тын алдым,
Яшәртеп алдым гомерне.

Каекка⁷ төшеп, тирбәлеп
Хыялландым, канатландым.
Яр буенда йөри-йөри,
Кыз сөйгән кебек сафландым.

Үтә күренмәле күлгә
Уем белән бергә чумдым.
Караңгылыкны таратып,
Су коендым, мөмнүн булдым.

О Ыссык күл⁸, Ыссык күлем!
Сагынсам, утлар йотармын.
Дулкының – минем сердәшем,
Шауларын тыңлап ятармын.

О Ыссык күл, Әнкә күлем!
Дулкының – ат, аңа мендем.
Гомердә сагыш булмастай,
Яр буенда жырлап йөрдем.

⁷ Каек – көймә.

⁸ Ыссык күл – татарча «Кайнар күл», «Эссе күл» мәгънәсенә туры килә.

ОНЫТМАДЫМ

Аралап шәһәр эчен атлап йөргән
Серле, тып-тын, ап-ак төн исеңдәме?
Уянып йокысыннан, жемелдәшкән
Утлары Фрунзеның кичендәге.

Без йөрдек кул тотышып юл буенда,
Аксыл төн йолдызларын суга түкте.
Узган яшьлек – гомер юлы шикелле,
Паровоз төтен бөркеп үтеп китте.

Ә вакыт судай акты – онытмадым
Ачылган ап-ак гөлдәй көлгәнәңне.
Ул төнне сөйләп бирдем сиңа гына
Калдырмый бу дөньяда белгәнәмне.

Сылу идең. Япь-яшь идең. Кояш идең
Сөюдәй янып торган уемдагы.
Күзләреңне нурландырып карый бирдең,
Син гүя күгәрчендәй куйнымдагы.

Өн катмый миңа карый бар агачлар,
Жандагы сөнечкә күз аталар.
Барча кошлар канатын кагып уза,
Алар тантана, шатлык тараталар.

Искә алам сурәтең күзем алмый,
Эзер мин, килеп житәм, кил, диюгә.
Рәхмәт, дим, син гүзәлгә юлыктырган,
Сагышны оныттырган бу сөюгә.

Күп көттем

Күнелем күккә очып, болыт кочып,
Сурәтеңне сагынып, ерак йөрөп,
Менә мин килдем бүген, мәхәббәтем,
Үзеңне гомеремдәй татлы сөеп.

Төн керсә, күккә карап, йолдыз санап,
Текәлеп күп утырдым, уйга батып,
Менә мин килдем бүген, мәхәббәтем,
Сагынып, ялгыз сине уйлап ятып.

Жан житмәс тирәндөгә энже булсаң,
Мин, житеп, үбәр идем, учка салып,
Бүген мин килдем, жаным, иркә гөлем,
Бик озак көткән жавабыңны алып.

Кыргыз солдатаның жыры

Сагындым чал дулкыннары
Шаулаган Ыссык күлемне.
Очына аркар⁹ утырган
Сагындым биек түремне.

Аттай өреkkән балыгы
Ала-тау дәрья-суларның.
Дулкыннар белән серләшкән
Кәләшем – аккошы жанның.

Ни генә салмый уеңа
Сәгатьнең келт-келт жырлавы.
Балык кебек йөзеп үтте
Балалык чакның еллары.

Очканын күрсәм йолдызның,
Йөрөгем сулкылдый шул бик.
Сөйгән яр йөргәндер көтеп,
Йөрөгә жирсеп килер дип.

⁹ Аркар – архар, тау сарыгы.

Күл вальсы

Жил йөрсә биеп, сәйран корып,
Дулкыннар күлдә уйнаган.
Аккоштай канат жәйгән болыт
Ярлардан күл буйлаган.
Ыссык күл – гомер шатлыгыдай,
Мәхәббәт җырларыдай.

Төн белән күлнең күркән кара:
Тулган ай йөзеп бара.
Чулпандай кызның гүзәллеген
Күргән күзләрең кайда?
Ыссык күл – яшьлек шатлыгыдай,
Саф сөю җырларыдай.

Жемелдәп күктән йолдыз төшкән
Суыңның тирәнәнә.
Көмештәй ак балыклар йөзә –
Бу – күлнең бүлгә лә.
Ыссык күл – дөнья шатлыгыдай,
Яшьлекнең җырларыдай.

Акчарлаклар шаулашкан мәлдә,
Ыссык күл тынып яткан.
Очырып кардай аккошларны,
Шау-шудан бәгъре каткан.
Ыссык күл – гомер шатлыгыдай,
Мәхәббәт җырларыдай.

«Төн...»

Төн...

Тып-тын...

Сәгать: келт-келт... келт-келт...

Уйлап ятам...

Колак тонып, уйга батам.

Очкындай алыс-еракта йолдызга охшап,

Бер өмет чырт-чырт яна уйда, нич калмый.

Шушы уйны мизгелендә әйталаммы?!

Сызылып секунд йөгерә, кабатланмый.

Егерме биш яшь

Егерме биш яшь, синең белән серләштем,
Жаным кебек яшьлек жырын жырлаштым.
Күзләренә яшьлек тулган айлы төн!
Ул төннәргә һич үкенеч кылмасмын.

Егерме биш яшь, синең белән күрештем,
Көч сынаштым, карулаштым, көрәштем.
Колак салып, яхшылардан киңәш алып,
Улар¹⁰ очып, улар кунган жирдә үстем.

Егерме биш яшь, сиңа килеп юлыктым,
Кызган идем, тының белән савыктым.
Тау битеннән намус белән атлаймын,
Ярсу жанлы бер улы мин халыкның.

¹⁰ Улар (кырг.) – тау күркәсе.

Яз

Быелгы яз елдагыдай килеп житте,
Агачларга яшел алка – бөре ялгап.

Конец ознакомительного фрагмента.

Текст предоставлен ООО «ЛитРес».

Прочитайте эту книгу целиком, [купив полную легальную версию](#) на ЛитРес.

Безопасно оплатить книгу можно банковской картой Visa, MasterCard, Maestro, со счета мобильного телефона, с платежного терминала, в салоне МТС или Связной, через PayPal, WebMoney, Яндекс.Деньги, QIWI Кошелек, бонусными картами или другим удобным Вам способом.